

मध्यप्रदेश विधान सभा सचिवालय

समाचार

चुनाव आयुक्त ने लिया राष्ट्रपतीय निर्वाचन की तैयारियों का जायजा

भोपाल: दिनांक 08 जुलाई, 2017

चुनाव आयुक्त श्री ओ.पी. रावत ने आज विधान सभा सचिवालय स्थित राष्ट्रपतीय निर्वाचन, 2017 संबंधी व्यवस्थाओं का अवलोकन किया एवं मतदान प्रक्रिया के सुचारू निष्पादन हेतु आवश्यक दिशानिर्देश दिए।

इस अवसर पर विधान सभा के प्रमुख सचिव एवं सहायक निर्वाचन अधिकारी श्री अवधेश प्रताप सिंह द्वारा चुनाव आयुक्त को राष्ट्रपतीय निर्वाचन के पदाधिकारियों की विस्तार से जानकारी देते हुए बताया गया कि माननीय विधायकों द्वारा विधान सभा भवन स्थित समिति कक्ष क्रमांक 2 में मतदान की व्यवस्था की गई है तथा इसके पूर्व उनके मोबाईल, कैमरा, पेन आदि रखवाने हेतु स्थल नियत किया गया है।

उल्लेखनीय है कि इस बार राष्ट्रपतीय निर्वाचन में मत अंकित करने हेतु चुनाव आयोग द्वारा विशेष पेन प्रदाय किया जावेगा, जिसके द्वारा ही मत अंकित किया जाना है। इसके अतिरिक्त चुनाव आयुक्त को मतदान प्रक्रिया के संबंध में जारी किए गए निर्देश तथा माननीय सदस्यों को निर्वाचन संबंधी जानकारी देने के लिए प्रसुविधा केन्द्र आदि व्यवस्थाओं से भी अवगत कराया गया। चुनाव आयुक्त द्वारा राष्ट्रपतीय निर्वाचन की तैयारियों को उपयुक्त बताया गया। इस अवसर पर संयुक्त मुख्य निर्वाचन पदाधिकारी, मध्यप्रदेश श्री एस.एस. बंसल, अपर सचिव एवं सहायक निर्वाचन अधिकारी श्री प्रेम नारायण विश्वकर्मा सहित विधान सभा एवं निर्वाचन आयोग के अधिकारीगण मौजूद थे।

म.प्र.वि.स./ज.स. 2017

(मुकेश मिश्रा)
अवर सचिव,
मध्यप्रदेश विधान सभा.